



سبق 8

کلیسیائیں خوشی مناتی ہیں

کئی سال پہلے ایک شخص جو پیشہ ور وائیلن بجانے والا تھا جب اُس نے نجات پائی تو اپنی وائیلن توڑ دی اور کہا ”اب میں شیطان کے لئے کبھی نہیں بجاؤں گا“۔ چند مہینے بعد اسے اپنی جلد بازی کے فیصلے پر افسوس ہوا اور وہ ایک نئی وائیلن کی تلاش کرنے لگا کیونکہ وہ جان گیا تھا کہ وہ اپنی اس خوبی کو خداوند کے لئے استعمال کر سکتا ہے۔

یہ انسانی فطرت ہے کہ اُن کا جھکاؤ انتہا کی طرف ہوتا ہے جسکے نتیجے میں کچھ کلیسیاؤں میں اتنی رسوم ہوتی ہیں کہ روح القدس کی تحریک کے لئے جگہ نہیں رہتی اور بعض اوقات کچھ کلیسیائیں زمین پر چیز سے آزادی کا اعلان کر دیتی ہیں اور حمد و ثناء کی کتاب میں سے گانے سے زیادہ کچھ نہیں کرتیں۔

لیکن ہمیں اُس جہاز کی مانند نہیں بننا ہے جو سمندر میں جھول رہا ہے۔ جو کبھی ایک طرف جھکتا ہے اور کبھی دوسری طرف جھکتا ہے۔ مسیح میں ہمیں آزادی حاصل ہے کہ ہم آسمانی چیزوں میں اور اُن زمینی چیزوں میں جو خدا نے ہمیں دی ہیں خوبصورت توازن پیدا کریں۔



اس سبق میں آپ مطالعہ کریں گے.....

کلیسیائی رسومات -

کلیسیائی تہوار -

رسمی یا آزاد پرستش -

یہ سبق آپ کی مدد کرے گا.....

☆ کلیسیائی رسومات کو اچھے طریقے سے سمجھنا۔

☆ کلیسیائی تہواروں کو سراہنے اور ان کے معانی سمجھنے میں۔

☆ کلیسیائی عبادات میں روایتی اور آزاد عبادات میں توازن دریافت کرنا۔

کلیسیائی رسومات

مقصد نمبر ۱: کلیسیائی فریضے جو ضروری ہیں اور رسومات جو ثانوی ہیں کی شناخت کرنا۔

تینتھیس اور مریم کی زندگی میں اُنکی شادی کا دن عظیم دن آیا۔ دونوں کے خاندان تیاری میں شریک ہیں تمام کلیسیائی دوستوں کو نکاح کی رسم میں مدعو کیا گیا ہے اور بعد میں مہمانوں کی خوردونوش سے تواضع کی جائے گی۔

مریم کی آنکھوں میں چمک ہے مگر وہ موقع کی سنجیدگی کو بھی محسوس کر رہی ہے۔ وہ ایسی بیوی بننا چاہتی ہے جیسا خدا نے اُس کو حکم دیا ہے۔ تینتھیس بہت خوش ہے۔ وہ اُس عہد کے متعلق سوچ رہا ہے جو اُس نے کرنا ہے اپنی دلہن سے محبت رکھنے اور اُس کا خیال رکھنے کے بارے میں اور گھر کا روحانی سربراہ بننے کے بارے میں اس سلسلے میں اُن کی پاسٹر کے ساتھ بہت سی مشاورتی رفاقتیں یا ملاقاتیں ہو چکی ہیں۔ اور اس حقیقت کو جان چکا ہے کہ مضبوط شادی کا بندھن خود ہی نہیں بن جاتا بلکہ اس کو تعمیر کیا جاتا ہے اور اس رشتہ کی مضبوطی کا مرکز مسیح ہے اور اس میں اُن کی محبت سال بسال اور گہری ہوتی جائے گی۔

وہ اس کلیسیاء میں بڑے خوش ہیں جس میں اُن کی شادی ہو رہی ہے اور کلیسیائی ارکان اُن کی خوشیوں میں شامل ہیں۔

ہم پہلے ہی پانی کے پتہ سمہ اور عشاءِ ربانی پر بات کر چکے ہیں یہ تو انہیں کہلاتے ہیں کیونکہ بائبل مقدس ان کے کرنے کو کہتی ہے۔ ان کا مطالعہ ہم نے سبق نمبر ۵ اور ۶ میں کیا تھا۔ کلیسیاء میں کچھ رسومات ہوتی ہیں جن کی بنیاد خالصتاً روحانی ہوتی ہے جیسے شادی، دیگر جیسے نئے گھر کی مخصوصیت اختیار ی ہیں جس کا مطلب ہے کہ یہ ہماری مرضی ہے ہم ان کو کریں یا نہ کریں ہم کچھ ایسی مذہبی رسومات پر نگاہ ڈالیں گے جو ہم سب کے تجربہ میں ہیں اور ہمیں ان کو خوشی یا غمی میں کرنا پڑتا ہے۔

1. شادی کی رسوم ادا کرنا: چونکہ خدا نے خود شادی کو قائم کیا۔ اس لئے کلیسیاء میں شادیاں کرنا نہایت موزوں ہے۔ اس تقریب کا مرکز مرد اور عورت کے درمیان میاں، بیوی کے

کلیسیائیں کیا کرتی ہیں

طور پر سچا وعدہ ہے جس پر انہوں نے تمام عمر قائم رہنا ہے کچھ ملکوں میں خادموں کو شادیاں قائم کرنے کے لئے قانونی افسر کے سے اختیارات حاصل ہوتے ہیں۔ جب کہ کچھ ملکوں میں پہلے قانونی نکاح ہوتا ہے اور پھر کلیسیائی شادی انجام پاتی ہے۔

2. بچوں کی خصوصیت: مسیحی ماں باپ اپنے بچوں کو کلیسیائی عبادت میں تقدیس کے لئے خداوند کے سامنے پیش کرتے ہیں۔ پاسٹر بچے کو گود میں لیتا ہے بچے اور والدین کے لئے دعا کرتا ہے جنہوں نے اُس بچے کی پرورش خدا کے خوف میں رہتے ہوئے کرنے کا وعدہ کیا ہے کلیسیاء کے تمام لوگ اس خوبصورت رسم سے بہت خوش ہوتے ہیں۔

3. بیماروں کے لئے دعا کرنا: اکثر اوقات عبادت میں بیمار لوگ خاص دعا کی درخواست کرتے ہیں کوئی کلیسیائی رہنما دعا سے پہلے اُن کو ماتھے پر تیل لگا کر مسح کر سکتا ہے۔ یہ شفاء کیلئے کوئی غیر معمولی کام نہیں ہے۔ شفاء فوری بھی ہو سکتی ہے اور آہستہ آہستہ بھی ہو سکتی ہے۔ بیماروں کیلئے اُن کے گھروں میں بھی اور ہسپتالوں میں بھی دعا کی جاسکتی ہے۔ یسوع نے فرمایا کہ ایماندار ”بیماروں پر ہاتھ رکھیں گے تو اچھے ہو جائیں گے“ (مرقس ۱۶: ۱۸) اور یعقوب ۵: ۱۴-۱۵ بھی دیکھئے۔

4. گھروں کی خصوصیت: جب کوئی اپنے نئے گھر میں جاتا ہے ہو سکتا ہے وہ اپنے گھر کی خصوصیت چاہتا ہو۔ اس خوشی کے موقع پر کلیسیائی رہنما اور دوست گھر کو خداوند کیلئے مخصوص کرنے کی خاطر جمع ہوتے ہیں اور مسیح کو گھر کا سربراہ ہونے کی دعوت دیتے ہیں۔ مسیحی نئے کاروبار، سکول یا گھر کی خصوصیت کیلئے کہتے ہیں کیونکہ وہ جو کچھ کرتے ہیں اُس سے یسوع کو عزت دینا چاہتے ہیں۔

5. جنازے کی رسم ادا کرنا: ہر کسی کو کلیسیاء کی ضرورت ہوتی ہے جب خاندان میں کوئی انتقال کر جاتا ہے۔ ایمانداروں کے ساتھ جنازے کی رسم میں شریک ہونا دکھ اور غم میں

شرکت ہے۔ پائرس کلام مقدس میں سے تسلی کے کلمات ادا کرتا ہے اور خاندان کو یاد دلاتا ہے کہ ہمیں اُن کی طرح جو نا اُمید ہیں غم نہیں کرنا ہے (۱۔ تھسلنڈیکو ۱۳:۴) ہمیں ایک شاندار اُمید ہے کہ ہمارے پیارے کو خداوند یسوع اپنی حضوری میں قبول کر لیتے ہیں۔ جہاں پر کوئی دکھ اور تکلیف نہیں ہے۔ بائبل مقدس ہمیں یقین دلاتی ہے کہ ہم اُن کو دوبارہ دیکھیں گے۔ چونکہ جنازے میں ایسے لوگ بھی ہوتے ہیں جو کبھی گر جا گھر نہیں جاتے لہذا یہ ایک اچھا موقع ہوتا ہے کہ اُن کے ساتھ یسوع کو قبول کرنے کے متعلق بات کی جائے مسیحی ان خاندانوں کی کھانا بنا کر اور دوسرے طریقے سے مدد کر سکتے ہیں۔

کبھی کبھار کوئی خاندان اپنے پیارے کے کوچ کر جانے کی یاد میں سال کے بعد کوئی خاص عبادت کرنا چاہتے ہیں۔ یہ نو تہدیل شدہ لواحقین کے لئے ایک اچھی متبادل رسمی عبادت ہے۔

مشق



1 دائیں جانب دیے گئے حوالہ جات پر نگاہ ڈالیں اور بائیں جانب دی گئی

متعلقہ رسم یا تقریب کا عدد لکھیں۔

- | | | |
|---|-------------------------|----------------------|
| 1 | شادی۔ | الف: پیدائش ۱:۵۰-۱۳ |
| 2 | جنازہ۔ | ب: ۱۔ سموئیل ۱:۲۷-۲۸ |
| 3 | ہتسمہ۔ | ج: ۲۔ تواریخ ۷:۹ |
| 4 | بیماروں کیلئے دعا کرنا۔ | د: یوحنا ۱:۲۲ |
| 5 | بچوں کی مخصوصیت۔ | ر: اعمال ۲۸:۷-۹ |
| 6 | کسی عمارت کی مخصوصیت۔ | |

- کلیسیائی تقریبات کے سلسلے میں دوا اور تقریبات کا کلیسیاء میں رواج ہے۔
6. نئے ارکان حاصل کرنا یا نئے ارکان کو خوش آمدید کہنا: رکنیت کی تربیتی کلاسز کے بعد پاسٹراؤر اُس کے بورڈ کی جانب سے یہ تقریب اُس وقت منعقد کی جانی چاہیے۔ جب بہت سے دوسرے اراکین بھی موجود ہوں۔ یہ خوش آمدید کہنے کا خوب صورت طریقہ ہے۔
7. اُستاد اور افسروں کی سند نشینی: کچھ کلیسیاؤں میں اُن لوگوں کی دستار بندی کے لئے خاص عبادت کا انعقاد کیا جاتا ہے جو نئی ذمہ داریاں سنبھالتے ہیں۔ پاسٹراؤر کوتا کید کرتا ہے کہ خداوند کو خوش کرنے کیلئے اپنی ذمہ داریاں اچھے طریقے سے پوری کریں۔ عموماً کلیسیاء کھڑی ہو جاتی ہے۔ جب وہ اُن کے لئے دعا کرتا ہے یہ چھوٹی سی رسم اُن کی ہمت بندھاتی ہے اور احساس دلاتی ہے کہ پورا بدن اُن کے ساتھ ہے۔

مشق



- 2 رومیوں ۱۲:۱۵ کے مطابق درست بیان کے سامنے دیے گئے حرف تہجی پر دائرہ لگائیں۔ ہمیں شرکت کرنی چاہیے
- الف: زیادہ تر دوسرے لوگوں کے غم میں۔
- ب: زیادہ تر دوسروں کے ساتھ اُن کی خوشی میں۔
- ج: جب کوئی خاص ضرورت ہمیں درپیش ہوتی ہے۔
- د: خوشی اور غمی میں جو دوسروں پر آتی ہیں۔

- 3 ذیل میں دی گئی ہر تقریبات کے سامنے مذہبی فریضہ لکھیں جس کے لئے

خصوصی ہدایات دی گئی ہیں۔

الف:	پانی کا پتہ
ب:	نئے اراکین کو خوش آمدید کہنا
ج:	افسروں کو مقرر کرنا
د:	عشائے ربانی
ر:	جنازہ

کلیسیائی تہوار

مقصد نمبر ۲: تہواروں کا اُن کے موقعوں کے ساتھ موازنہ کرنا۔

کلیسیائی تہوار منائے جانے والے عظیم واقعات ہوتے ہیں جن کا تعلق مسیح کی زندگی یا کلیسیائی تاریخ کے ساتھ ہوتا ہے۔ زیادہ کلیسیاؤں میں چار تہوار منائے جاتے ہیں۔ کرسمس، مبارک جمعہ، ایسٹر اور عید پینکسٹ کا دن، جبکہ دوسرے تہوار کچھوروں کا اتوار، صعود کا اتوار اور خداوند کا دن ہیں۔

کرسمس انتہائی خوشی کا موقع ہوتا ہے۔ کلیسیاؤں میں بہت سے پروگرام مرتب کئے جاتے ہیں جو ان کرسمس کے گیتوں کی تیاری کرتے ہیں۔ جبکہ نچے آیات یاد کرتے ہیں اور گیت گاتے ہیں۔ شاید وہ کرسمس کی کہانی بھی ڈرامہ کی صورت میں پیش کریں گے۔ شاید انہیں ٹافیاں یا کوئی اور کھانے کی چیز پیش کی جائے گی۔ کچھ بھی ہو کلیسیاء کے پروگرام کے مطابق ہوتا ہے لیکن یہ مسیح کی پیدائش کی یاد میں ہوتا ہے جو نجات دہندہ اور دنیا کے لئے خدا کا ایک بہت بڑا تحفہ ہے۔ والدین یا غیر نجات یافتہ دوست اس طریقے سے انجیل کے پیغام سے متعارف ہو سکتے ہیں۔



کچھوروں کا اتوار یسوع کے گدھے پر سواری کر کے یروشلیم میں شاہانہ داخلے کی یاد دلاتا ہے۔ ہجوم کچھوروں کی ڈالیاں لہراتا اور اُس کے آگے راستے میں پھیلاتا تھا۔ وہ اُس کی تعریف کرتے اور نعرے لگاتے تھے کہ ”ابن داؤد کو ہوشعنا۔ مبارک ہے وہ جو خداوند کے نام پر آتا ہے۔“ (متی ۹:۲۱) کچھوروں کا اتوار اُس مقدس ہفتے کا آغاز ہے جو یسوع کی زندگی میں مصلوب ہونے اور دفن ہونے سے پہلے آخری ہفتہ تھا۔

مبارک جمعہ ہمیں یسوع کے دکھوں اور اُسکی صلیبی موت یاد دلاتا ہے۔ کچھ کلیسیاؤں میں گرچہ گھر سارا دن دعا کے لئے کھلے رہتے ہیں جب کہ کچھ کلیسیاؤں میں یسوع کے سات صلیبی کلمات پر غور و خوص کر کے اور مخصوص گیت گا کر تین صلیبی گھنٹوں کو منایا جاتا ہے اور خاص دعائیں کی جاتی ہیں۔

ایسٹرن خاص خوشی کا دن ہوتا ہے کیونکہ مسیح مردوں میں سے جی اٹھا ہے۔ لوگ گر جا گھروں کو پھولوں سے سجاتے ہیں کچھ لوگ نئے اور گہرے رنگوں کے کپڑے پہنتے ہیں۔ یہ خوشی کا موقع

ہوتا ہے جبکہ پاسٹر یسوع کے جی اٹھنے کی منادی کرتے ہیں اس سچائی کے بغیر تمام کلیسیاؤں میں یہ تقریبات بے معانی ہو جاتی ہیں۔ ہم خوشی مناتے ہیں کیونکہ ہم جانتے ہیں کہ یسوع زندہ ہے اس کا نہ صرف ہمارے پاس روحانی ثبوت ہے (۱۔ کرنتھیوں ۱۵: ۲۰) بلکہ ہمیں باطنی یقین ہے کہ وہ اپنی روح کے وسیلہ سے ہمارے ساتھ رہتا ہے۔

صعود کا اتوار ایسٹر کے بعد چھٹا اتوار ہوتا ہے۔ مگر زیادہ تر کلیسیائیں اس کو اگلے اتوار ہی مناتی ہیں۔ ہمیں مسیح کے اس دنیا کو چھوڑ کر آسمان پر چلے جانے کو کبھی نہیں بھولنا چاہیے۔ وہ خدا کی ذہنی طرف جا بیٹھا (عبرانیوں ۱۰: ۱۲) کلیسیاء کا سر ہوتے ہوئے اور عظیم سردار کا ہن ہوتے ہوئے (عبرانیوں ۴: ۱۴) آسمان سے وہ پھر واپس زمین پر آئیگا جیسے کہ اُس نے وعدہ کیا ہے۔ (اعمال ۱: ۱۱)

عید پنکست صلیب پر چڑھائے جانے کے ۵۰ دن بعد آتی ہے اس کا یہودیوں کی فصل کی کٹائی کے ساتھ تعلق ہے جو صبح کے ۵۰ دن بعد ہوتی تھی۔ پنکست کو کلیسیاء کے جنم دن کے طور پر بھی منایا جاتا ہے۔ جب روح القدس ایمانداروں پر نازل ہوا جو یروشلیم میں جمع تھے وہ قوت اور خوشی سے بھر گئے اور زبانیں بولنے لگے جیسے روح نے انھیں بولنے کی طاقت بخشی تھی۔ پنکست کے تجربہ کے متعلق اُن کو بتانے کے لئے جو اُن کے ارد گرد جمع تھے پطرس نے یونیل کی کتاب کا حوالہ دیا، کہ لکھا ہے ”خدا فرماتا ہے کہ آخری دنوں میں ایسا ہوگا کہ میں اپنے روح میں سے ہر بشر پر ڈالوں گا“۔ (اعمال ۲: ۱۷)

خداوند کا دن آج کے ایمانداروں کے لئے عام عبادت کا دن ہے۔ یہ ابتدائی کلیسیاء کا واحد تہوار تھا۔ جو اُس وقت کے مسیحی ہر اتوار کو مسیح کے جی اٹھنے کی یاد میں ”ہفتہ وار ایسٹر“ مناتے تھے وہ اس کو ”مسیحی دن“ کہتے، وہ ہفتے کے پہلے دن دعا کرتے، منادی کرتے، تعلیم دیتے اور خداوند کی فصح یعنی عشاء ربانی میں شامل ہوتے تھے۔

چند کلیسیاؤں نے کچھ نئی رسومات کو پچھلے کچھ ہی سالوں سے اپنایا ہے۔ ان میں سے والدین کو احترام دینے کے لئے ”ماں کا دن Mother's Day“ اور ”باپ کا دن Father's Day“ کے طور پر منایا جاتا ہے۔ نئے سال کو نئے سال کی آمد پر دعا، عبادت اور مخصوصیت کے ساتھ منایا جاتا ہے عام طور پر اس کو ”واج نائٹ سروس Watchnight service“ کہا جاتا ہے۔

کلیسیائیں شکرگزاری کی عبادت یا کٹائی کا تہوار موسم خزاں میں مناتی ہیں۔ یا ایمانداروں کو خاص نعمتوں کے لئے جو انھیں خداوند نے دی ہیں شکرگزاری کے لئے کہا جاسکتا ہے۔ یہ دعاؤں کا جواب ہو سکتا ہے یا خدا کی مدد سے کسی چیز کا حصول ہو سکتا ہے۔ اس وقت وہ خداوند کو کلیسیاء کے وساطت سے خصوصی شکرگزاری پیش کر سکتے ہیں۔

آپ کی کلیسیاء میں یہ ساری تقریبات ہو سکتی ہیں یا اور بھی جن کا ذکر نہیں کیا گیا۔ لیکن دن کی کوئی اہمیت نہیں ہے بلکہ خداوند کی اور اُسکے کاموں کی یاد اہم ہے۔ یہ اپنے ذہن میں رکھیں اور آپکی تقریب رسمی اور روحانی طور پر بے معنی نہ ہوگی۔



مشق



4 بائیں جانب دیے گئے تہوار کے عدد کو متعلقہ دائیں جانب دیے گئے بیان کے سامنے لکھئے۔

- | | | | |
|---|-------------------|------|--------------------------|
| 1 | کچھوروں کا اتوار۔ | الف: | مسیح کی پیدائش |
| 2 | خداوند کا دن۔ | ب: | یروشلیم میں شاہانہ داخلہ |
| 3 | مبارک جمعہ۔ | ج: | مصلوبیت |
| 4 | بڑا دن یا کرسمس۔ | د: | قیامت |
| 5 | ایسٹر۔ | ر: | یسوع کی آسمان پر واپسی |
| 6 | عید پنٹکست۔ | س: | کلیسیاء کا جنم دن |
| 7 | صعود کا دن۔ | ش: | ہر ہفتہ ایسٹر کی یادگار |

5 ہر اس درست بیان کے حرف تہجی پر دائرہ لگائیں جو اس جملے کو مکمل کرتا ہو۔ یہ تقریبات یا رسمیں جن کا ہم نے ابھی مطالعہ کیا ہے کلیسیاء کے لئے بہت اہم یا گراں قدر ہیں کیونکہ یہ

- | | |
|------|--|
| الف: | ہمیں اہم روحانی اور باطنی واقعات کی یاد دلاتی ہیں۔ |
| ب: | رسم و رواج کو برقرار رکھنے میں ہماری مدد کرتی ہیں۔ |
| ج: | ہمیں ہماری دلچسپی کے لئے کچھ نہ کچھ مہیا کرتی ہیں۔ |
| د: | ہمیں دوسروں کے لئے گواہی کا موقع فراہم کرتی ہیں۔ |

6 کم از کم تین تقریبات کو لکھیں جن کو ان سالوں میں اپنایا گیا ہے۔

رسمی یا آزاد عبادت

مقصد نمبر ۳: کلیسیاء میں رسمی اور آزاد عبادت کی جگہ کی پہچان کرنا۔

رسمی ایک ترتیب ہے یا کوئی طریقہ مرتب کرنا ہے۔ یہ مذہبی تقریبات میں لفظوں یا کاموں کی ترتیب کرنا ہے۔ آزاد حالت فطری الفاظ اور عمل ہیں۔ یہ دونوں کلیسیاؤں میں اہم کردار ادا کرتی ہیں۔ ابتدائی کلیسیاء کے بارے میں پڑھنے سے آپ جانیں گے کہ اُس میں سخت رسمی حالت نہ تھی۔ اُن کی غیر رسمی خدمت روح کو کام کرنے کا موقع فراہم کرتی تھی اور لوگ رد عمل ظاہر کرتے تھے۔ تاہم کچھ کلیسیائیں اتنی رسمی ہو گئیں کہ روح القدس کی تحریک مقید ہو گئی۔ رسمیں رہ گئیں مگر اُن کے معانی ختم ہو گئے۔

کیا ہماری کلیسیاؤں میں رسمی عبادت کی جگہ ہے ہاں ہے، خاص موقعوں پر جیسے شادی بیاہ، جنازے، پاک عشاء کی رسومات منظم الفاظ اور طریقے ہونے چاہیے جن سے ان کی عظمت اور یقین دہانی ہوتی ہے کہ کچھ رہ تو نہیں گیا۔

کلیسیائی عقیدے کو پڑھے یا کسی حوالے کو پیچھے پیچھے دہرانے کی ایک اپنی اہمیت ہوتی ہے۔ خاص کر اُن کے لئے جو پڑھ نہیں سکتے ہیں اور کلام سکھاتا ہے کہ عبادت ترتیب کے ساتھ ہونی چاہیے۔ (۱۔ کرنٹیوں ۱۴:۱۰) لیکن یہ حالتیں اس طرح نہیں ہونی چاہیے کہ ہمارا انہی پر انحصار ہو جائے۔ رسمی اور آزاد تقریبات میں توازن ہونا چاہیے یہ یاد رکھتے ہوئے کہ

تقریبات اہم نہیں ہیں بلکہ معافی اہمیت رکھتے ہیں۔

لباس کے معاملے میں جب ہم پرانے عہد نامہ کے کاہنوں سے موازنہ کرتے ہیں جو نئے عہد نامہ میں پاسٹر یا دوسرے کسی کلیسیائی رہنما کے لئے کسی خاص کپڑے کا ذکر نہیں ملتا ہے کلیسیاء میں مرتبے یا مقام پر کہیں زور نہیں دیا گیا ہے۔ رہنماؤں اور عوام میں کوئی خاص فرق نہیں ہے بلکہ ہم زبردست مسیحی رفاقت، یسوع مسیح پر پُر جوش ایمان، اور عاجزی کے ساتھ خدمت اور عبادت کے بارے میں پڑھتے ہیں۔

کلیسیاؤں کو اُن واقعات اور تقریبات کو ضرور منانا چاہیے جو کلیسیاء کے لئے زیادہ سے زیادہ خوش کن ہوں۔

مشق



7 کلیسیاء کی اُس حالت کے سامنے ”ہاں“ کا لفظ لکھئے جس کے لئے رسمی طریقہ مددگار ہے۔

-----	الف:	شادی
-----	ب:	بیماروں کے لئے دعا کرنا
-----	ج:	جنازہ
-----	د:	شہر بھر میں بشارتی عبادات
-----	ر:	حمد و ستائش کی عبادت
-----	س:	عشاء ربانی



اپنے جوابات کی پڑتال کریں

- 1** الف: (2) جنازہ۔
 ب: (5) بچوں کی مخصوصیت۔
 ج: (6) کسی عمارت کی مخصوصیت۔
 د: (1) شادی۔
 ر: (4) پیاروں کیلئے دعا کرنا۔
- 4** الف: (4) بڑا دن یا کرسمس۔
 ب: (1) کچھوروں کا اتوار۔
 ج: (3) مبارک جمعہ۔
 د: (5) ایسٹر۔
 ر: (7) صعور کا دن۔
 س: (6) عید پینٹکسٹ۔
 ش: (2) خداوند کا دن۔
- 2** د: خوشی اور غمی میں جو دوسروں پر آتی ہیں۔
- 5** الف: ہمیں اہم روحانی اور بائبل واقعات کی یاد دلاتی ہیں۔
 د: ہمیں دوسروں کے لئے گواہی کا موقع فراہم کرتی ہیں۔
- 3** الف: پانی کا ہتسمہ

و: عشائے ربانی

6 آپ مدرزڈے (Mother's day) فادرزڈے (Father's Day)

نیا سال، شکرگزاری، کٹائی کا تہوار، یا کوئی اور تہوار جو آپ کے ملک میں اہم ہو
کی فہرست دے سکتے ہیں۔

7 آپ نے شاید

الف: شادی کے سامنے۔

ج: جنازے کے سامنے۔

س: عشائے ربانی کے ساتھ ”ہاں“ لکھا ہے۔ ان سب میں بھی شرکاء

روح القدس کے لئے اپنے دلوں کو کھلا رکھتے ہیں۔